

قسط ۱

## پرہیز منکر حدیث ہے یا منکر قرآن؟

ایک تنقیدی جائزہ

مؤقر الحق کی کسی گذشتہ اشاعت میں جناب امیر افضل خان کا ایک مضمون شائع کیا گیا تھا، جس کے طور میں اس خواہش کا اظہار کیا گیا تھا کہ اس امر کی اشد ضرورت ہے کہ سرسید اور مسٹر پرہیز کے غیر اسلامی پرہیز پر ایک تحقیقی مضمون لکھا جائے۔ میرا یہ مضمون اسکی صدائے بازگشت ہے۔ میں نے اس مضمون کو پرہیز درود رکھا ہے جس کے لئے میں نے پرہیز کی تقریباً تمام کتابوں خصوصاً "مفہوم القرآن" کا استیعاب مطالعہ کیے تو پرہیز منکر حدیث ہونے کی حیثیت سے جانا پہچانا جاتا ہے، لیکن امر واقعہ یہ ہے کہ پرہیز سب سے قرآن ہے، اور مجھے اسکی اس حیثیت کو اجاگر کرنا ہے۔ اسکی ساری کتابیں غیر اسلامی اور غیر قرآنی عقائد سے بھری پڑی ہیں۔ لیکن اس نے اپنی تصنیف کردہ "مفہوم القرآن" میں اول سے لیکر آخر تک قرآن مقدس با تمام آیات کے مدلولات اور حقائق ثابتہ میں کلمہ کھلاش رید معنوی تحریفیات کی ہیں، اور ان کے مفہیم کی کوکسیر بدل دیا ہے اور قرآنی آیات کو اپنے ملوانہ عقائد کا جامہ پہنانے کی ناکام کوشش کی ہے۔ میرا ہے کہ گذشتہ چودہ سو سالہ اسلامی تاریخ میں پرہیز جیسا محرف قرآن نہیں گذرا ہے۔ اور یہ حقیقت تمام کتابوں بالخصوص "مفہوم القرآن" سے آفتاب نصف النہار کی طرح روشن اور ثابت ہے۔ اسکی کتابیں ہیں کہ اس کے عقائد و نظریات پر دہریوں، حکمائے یونان اور جدید فلسفہ کی گہری چھاپ لگی ہوئی ہے اور طبعی اور مادہ پرست ہے اور جن آیات کی زد طبعیات اور مادہ پرہیز پڑتی ہے۔ ان سے اس کو انکار ہے۔ اس کے عقائد مختصراً یہ ہیں:

آدم علیہ السلام کے وجود اور خلافت و نبوت سے انکار۔ تمام علمی و سفلی ملائکہ بشمول حضرت جبریل سے انکار۔ عیسیٰ علیہ السلام کے بن باپ پیدا ہونے سے انکار۔ وہ کہتا ہے کہ حضرت مریم نے دسے شادی کی تھی اور معاذ اللہ دونوں کے مشترک نطفے سے حضرت عیسیٰ علیہ السلام پیدا ہوئے۔ حیات عزیر علیہ السلام سے انکار۔ حضرت ابراہیم علیہ السلام پر نار نمود کے گلزار ہونے سے انکار حشر و نشر۔ صورت اسرافیل سے انکار۔ جنت و دوزخ روحانی کیفیات ہیں۔ سات آسمانوں کے

وجود سے انکار۔ جنات کے وجود سے انکار۔ وہ کہتا ہے کہ اطاعتِ خدا و رسول سے مراد مرکزِ ملت حکومت ہے۔ صفاتِ الہی کے ازلی وابدی ہونے سے انکار۔ وہ کہتا ہے کہ خدا کی قدرت معطل اور قوانینِ فطرت کی پابندی ہے۔ العیاذ باللہ۔ ختمِ نبوت سے انکار۔ اس کے نزدیک کمیونسٹ نظامِ قرآن سے ثابت ہے۔ العیاذ باللہ۔ ابلیس کے وجود سے انکار۔ عیسیٰ علیہ السلام کے اجاتے مولیٰ اور دیگر معجزات سے انکار حیات و رفعِ عیسیٰ علیہ السلام سے انکار۔ کلمہ توحید و رسالت میں تحریف اس کے نزدیک انسانی تخلیق کی ابتداء مٹی سے نہیں بلکہ جو توڑ مٹی سے ہوئی تھی۔ آیتِ مبارکہ سے انکار۔ مقامِ اعراف سے انکار۔ عرصائے موسیٰ کے سانپ بن جانے سے انکار۔ یدِ بیضا کی نشانی سے انکار۔ صلوةِ جنازہ سے انکار۔ تمیصِ یوسفؑ کی تاثیر سے انکار۔ ضربِ کلیم کی تاثیر سے انکار۔ آیتِ امری کے معنوں میں تحریف۔ وہ کہتا ہے کہ شبِ امر میں حضور اکرم صلی اللہ علیہ وسلم مسجدِ اقصیٰ نہیں مدینہ تشریف لے گئے تھے۔ اصحابِ کہف سے متعلق آیتوں میں معنوی تحریفات۔ موسیٰ علیہ السلام کے لئے دریا کے پھٹنے سے انکار۔ قصہٴ سلیمان میں "کی حقیقت سے انکار۔ سلیمان علیہ السلام کے لئے ہوا سحر ہونے سے انکار۔ آیتِ شق القمر سے انکار۔ جنت میں حوروں کی حقیقت سے انکار۔ قیامت کے دن آسمان، ستاروں، پہاڑوں اور زمین کے تغیر و تبدل سے انکار۔ سورہٴ نیل کی حقیقت ماننے سے انکار۔ اللہ تعالیٰ کو خالقِ شمر نہیں مانتا۔ اللہ تعالیٰ کی ذات سے پناہ مانگنے کی مخالفت۔ غرض اسکی کتابیں بیشمار تحریفاتِ قرآنی، باطلیل و اکاذیب اور اختراعاتِ دماغی سے بریز ہیں۔ درحقیقت پرویز اسلام اور قرآن کے مقابلے میں ایک نئے دین و مذہب کا بانی ہے۔ اور اس نے "مفہوم القرآن" کے نام سے ایک جدید اور متوازی قرآن پیش کیا ہے جس میں اس نے قرآنی تعلیمات و اقدار کو بالکل مسخ کر دیا ہے۔

ہم ذیل میں اسکی تصانیف خاص طور پر "مفہوم القرآن" سے قابلِ اعتراض اور خلافِ قرآن عبارتیں اپنی تنقید کے ساتھ پیش کرتے ہیں۔

لَا إِلَهَ إِلَّا اللَّهُ | لَا إِلَهَ إِلَّا اللَّهُ - قانون صرف ایک خدا کا ہے کسی اور کا نہیں محمد الرسول اللہ۔ اور تو اور انسانوں میں سب سے زیادہ ممتاز ہستی محمد کی پوزیشن اتنی ہی ہے کہ وہ اس قانون کا انسانوں تک پہنچانے والا ہے۔ اسے بھی کوئی حق نہیں کہ کسی پر اپنا حکم چلائے۔ (سلیم کے نام ج ۲ ص ۳) اس عبارت میں پرویز نے کلمہ توحید و رسالت کا مفہوم ہی بدل دیا ہے۔ کلمہ توحید کے الفاظ اس مفہوم کے متحمل نہیں ہو سکتے۔ اس نے "إِلَه" کے معنی قانون کے کئے ہیں۔ عرب کی کسی لغت اور محاورے میں "إِلَه" بمعنی قانون نہیں استعمال ہوا ہے۔ بلکہ یہ لفظ معبود کے لئے مخصوص ہے۔ چنانچہ مفردات

راعنب میں ہے :

”وَاللّٰهُ جَعَلَهُ اسْمًا لِّكُلِّ مَعْبُودٍ لَّهُمْ“ - یعنی اہل عرب نے اپنے ہر معبود کے لئے اے نام رکھا تھا۔ معبود اسم مفعول ہے جس کے معنی ہیں جسے پوجا جائے، اسکی جمع الہۃ ہے قرآن ہے لَوْ كَانَ مِنْفِصًا لِّلْهَدَىٰ اِلَّا اللّٰهُ لَفَسَدَتَا۔ (الانبیاء ۲۲) اگر زمین و آسمان میں اللہ کے سوا اور معبود ہوتے تو دونوں کا نظام بگڑ جاتا۔ کلمہ توحید لفظی و اثبات پر مشتمل ہے۔ حرف لا سے تمام زبان باطل کی نفی ہے۔ اور الا اللہ سے ایک خدائے برحق اور معبود واحد کا اثبات ہے۔ لغت عرب موافق کلمہ توحید کے معنی یہ ہیں کہ اللہ کے سوا اور کوئی معبود نہیں ہے۔ یعنی عبادت و بندگی کے لائق کے سوا کوئی نہیں ہے۔ پرویز نے لغات القرآن کے نام سے دجل و تلبیہات پر مشتمل ایک کتاب لکھی ہے جس میں اپنے مذاق کے مطابق قرآنی لغات کے معانی متعین کئے ہیں۔ تو پرویز ہی لغت کی سے ”الہ“ کے معنی تالون کے ہیں۔ لیکن اہل عرب کے نزدیک ”الہ“ کے معنی معبود ہی کے ہیں۔ توحید کے پرویزی مفہوم سے ثابت ہوتا ہے کہ وہ اللہ کی عبادت کا قائل نہیں۔ قرآن میں جہاں تسبیح و اذکار، استغفار دعا اور انابت الی اللہ کے الفاظ آئے ہیں۔ وہاں اس نے ان کے حقیقی معانی بدل دیے ہیں جسکی تفصیل آگے آئے گی۔

کلمہ توحید کے دوسرے جزء ”محمد الرسول اللہ“ کا جو مفہوم اس نے بیان کیا ہے۔ اس سے ان بالرسول کی نفی ہوتی ہے۔ کیونکہ ایمان بالرسول کا یہ مطلب نہیں کہ اس کو چھٹی رسالہ کی حیثیت دی جائے اس کا حکم نہ مانا جائے۔ جیسا کہ پرویز رسول اللہ صلی اللہ علیہ وسلم کو یہ حق نہیں دیتا کہ وہ کسی پر اپنا حکم پلائے ”منکر رسالت“ کو معلوم ہونا چاہئے کہ از روئے قرآن رسول اور پیغمبر کا مقام ہی یہ ہے کہ وہ لوگوں سے اتباع اور اپنے حکم کی اطاعت کرائے۔ چنانچہ ہم اخقصابہ کی خاطر صرف حضرت ہارون علیہ السلام کا پیش کرتے ہیں جو انہوں نے حضرت موسیٰ علیہ السلام کی عدم موجودگی بنی اسرائیل کو مخاطب کرتے ہوئے

یا : فَاتَّبِعُونِي وَاَطِيعُوا اَمْرِي (طہ ۹۰) میری اتباع کرو اور میرا حکم مانو۔  
قرآن نے حضور رسالت صلی اللہ علیہ وسلم کے ”امر و نہی“ کے متعلق خود کہا ہے کہ : يَتَّبِعُونَ الرَّسُولَ  
مِنَ الرَّسُولِ الَّذِي يُحَدِّثُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَا مَعْرُوفٍ وَ  
لَهُمْ عَنِ الْمُنْكَرِ (احزاب : ۶۴) یعنی وہ اس آئی فرستادہ الہی اور پیغمبر کی پیروی کرتے ہیں جسکو  
وراء اور انجیل میں لکھا پاتے ہیں۔ وہ ان کو اچھے کام کا حکم دیتا ہے اور برے کاموں سے روکتا ہے۔  
اس آیت کریمہ نے پرویز کے مزعومات باطلہ کے علی الرغم حضور رسول کریم کو یہ حق دیا ہے کہ وہ

لوگوں سے اپنا اتباع کرائے اور اپنے حکم اور ہنہی کی تعمیل بھی۔ ایک دوسری آیت میں اللہ تعالیٰ نے ان لوگوں کے لئے دردناک عذاب کی وعید نائی ہے جو رسول اللہ صلی اللہ علیہ وسلم کے حکم کی خلاف ورزی کرتے ہیں۔ ارشاد باری تعالیٰ ہے۔ فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ (النور ۶۳) ترجمہ: سو ڈرتے رہیں وہ لوگ جو خلاف کرتے ہیں اس (رسول) کے حکم کا اس سے کہ آپڑے ان پر کچھ خرابی یا پہنچے ان کو دردناک عذاب۔

اس آیت پر علامہ عثمانی نے یہ حاشیہ لکھا ہے:

”یعنی اللہ و رسول کے حکم کی خلاف ورزی کرنے والوں کو ڈرتے رہنا چاہئے کہ کہیں ان کے دلوں میں کفر و نفاق وغیرہ کا فتنہ ہمیشہ کے لئے جڑ نہ پکڑ جائے اور اس طرح دنیا کی کسی سخت آفت یا آخرت کے دردناک عذاب میں مبتلا نہ ہو جائیں۔ العیاذ باللہ (تفسیر عثمانی ص ۴۶۶)“

اور سورۃ نساء کی ۶۵ ویں آیت میں اللہ تعالیٰ کا ارشاد ہے: فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا ”موتم ہے تیرے رب کی وہ مومن نہ ہوں گے۔ یہاں تک کہ تجھ کو وہی منصف جانیں۔ اس جھگڑے میں جو ان میں اٹھے۔ پھر نہ پائیں اپنے جی میں تنگی تیرے فیصلہ سے اور قبول کریں خوشی سے۔“

اس آیت میں اللہ تعالیٰ نے تہنہ فرمائی کہ منافق لوگ کس بہودہ خیال میں ہیں۔ اور کیسے بہودہ حیلوں سے کام نکالنا چاہتے ہیں۔ ان کو خوب سمجھ لینا چاہئے۔ ہم قسم کھا کر کہتے ہیں کہ جب تک یہ لوگ تم کو اسے یہمول اپنے تمام چھوٹے بڑے مالی جانی نزاعات میں منصف اور حاکم نہ جان لیں گے کہ تمہارے فیصلہ اور حکم سے ان کے دلوں میں کچھ تنگی اور ناخوشی نہ آنے پائے۔ اور تمہارے ہر ایک حکم کو خوشی کے ساتھ دل سے قبول نہ کر لیں گے۔ اس وقت تک ہرگز ان کو ایمان نصیب نہیں ہو سکتا۔

علامہ ابن تیمیہ نے ”الصارم المصلول علی شاتم الرسول“ میں کہا ہے کہ: ”جس شخص نے

رسول اللہ صلی اللہ علیہ وسلم کے حکم میں طعنہ زنی کی۔ تو اسکی سزا وہی ہے، جو مرتد کی ہے۔ (ص ۳۸۱)

اب مذکورہ آیات کریمہ اور تصریحات کی روشنی میں باسانی یہ فیصلہ کیا جاسکتا ہے کہ پرویز کی یہ بات کس قدر لغو اور گمراہ کن ہے کہ: رسول اللہ اس قانون کا انسانوں تک صرف پہنچانے والا ہے۔ اور اسے کوئی حق نہیں کہ کسی پر اپنا حکم چلائے۔

ہم کہتے ہیں کہ پرویز کو یہ حق کس نے دیا ہے کہ وہ آنحضرت صلی اللہ علیہ وسلم کی شانِ اقدس میں اس قسم کی بات کہے، جو سنگین مضمرات کی حامل ہے۔ پرویز اپنی کتابوں میں جا بجا علامہ اقبال کے

اشعار بطور اسناد پیش کرتا ہے۔ اور ان سے بظاہر بڑی عقیدت رکھتا ہے، اسی مناسبت سے ہم یہاں علامہ اقبال کا ایک شعر پیش کرتے ہیں جو پرویز کے مطابق حال ہے۔ فرماتے ہیں سے

بمصطفیٰ برساں خویش را کہ دین ہمہ اوست

اگر باو نہ سیدی تمام بولہبی است

(۲) عبادتِ الہی کا مفہوم | يَا أَيُّهَا النَّاسُ اعْبُدُوا رَبَّكُمُ (بقہ ۲۱) اے گروہ انسانی تمہیں ان اقوام کے خود ساختہ نظام کی نگاہ فریب جگکا بت سے دھوکہ نہیں کھانا چاہئے، تمہیں چاہئے کہ اپنے آپ کو اپنے نشوونما دینے والے کے قوانین کے تابع لے آؤ (مفہوم القرآن ص ۱۱)

پرویز نے جس طرح "اللہ" سے قانونِ الہی مراد لیا تھا۔ اسی طرح اس نے عبادتِ الہی سے بھی قوانینِ الہی مراد لئے ہیں۔ لیکن قانون اور مقنن دو متغائر چیزیں ہیں۔ اس لئے جہاں مقنن کی ذات ذکر کی جائے وہاں اس سے اس کا قانون مراد لینا کسی بتلائے اور نام ہی کا کام ہو سکتا ہے۔ اس سے یہ ثابت ہوتا ہے کہ پرویز عبادتِ الہی کے قرآنی تصور کا قائل نہیں۔

آیت کریمہ کا اصلی ترجمہ یہ ہے: "اے لوگو! بندگی کرو اپنے پروردگار کی۔"

(۳) سفت آسمانوں کے وجود سے انکار | ثُمَّ اسْتَوَىٰ اِلَى السَّمَاءِ فَسَوَّاهُنَّ سَبْعَ سَمَوَاتٍ ط (بقہ: ۲۹) تم کائنات کی پہنائیوں پر غور کرو کہ اس میں متعدد اجرامِ فلکی کس توازن و اعتدال کے ساتھ اپنے فرائض کی سرانجام دہی میں سرگرم ہیں۔ (مفہوم القرآن ص ۱۱)

قرآن نے متعدد مقامات میں "سبع سموات" یعنی سات آسمانوں کا ذکر کیا ہے۔ اور ہر جگہ پرویز نے ان سے متعدد اجرامِ فلکی مراد لئے ہیں جس سے دو باتیں ثابت ہوتی ہیں۔ ایک تو یہ کہ پرویز آسمانوں کے وجود سے منکر ہے اور دوسری بات یہ کہ وہ آسمانوں کی تعداد سے بھی انکار کرتا ہے۔ اور اس طرح وہ آسمانوں سے متعلق قرآن مجید کی صریح اور واضح نصوص کی تکذیب پر مصر ہے۔ اجرامِ فلکی سے وہ اجسام مراد ہیں جو زمین اور آسمان کے درمیان خلا میں واقع ہیں جیسے سورج، چاند، ستارے اور سیارے وغیرہ۔

فلک اور آسمان دو مختلف چیزیں ہیں۔ فلک کا مفہوم آسمان سے قطعی مختلف ہے۔ اور اس سے ستاروں کا مدار مراد ہے۔ امام راعب اصفہانی اپنی مفردات فی غریب القرآن میں فلک کی تعریف ان الفاظ میں کرتے ہیں: "الفلک مجری الکواکب و تسمیة بذالک لکونہ کالفلک قال وکل فی فلک یتبحون ط۔ یعنی فلک سے مراد ستاروں کا مدار ہے اور فلک کی وجہ تسمیہ یہ ہے کہ وہ کشتی کی طرح گول ہے۔ ارشادِ ربانی ہے اور سورج اور چاند ستارے اپنے اپنے مدار پر گردش کرتے ہیں۔"

نام راغب کی اس تعریف سے معلوم ہوا کہ فلک سیاروں کے مدار کو کہتے ہیں۔ مولانا اشرف علی  
مقانونی نے اپنی تفسیر بیان القرآن میں آیت کریمہ **وَجَعَلْنَا فِي فَلَكٍ سُبْحَانَ ط** کے ذیل میں وہ وجہ بھی لکھی  
ہے کہ سورج اور چاند ستاروں کے مدار کو کیوں فلک کہا گیا ہے۔ فرماتے ہیں :  
” اور فلک گول چیز کو کہتے ہیں۔ چونکہ شمس و قمر کی حرکت مستدبر (گول) ہے اس لئے اس  
مدار کو فلک قرار دیا۔ (بیان القرآن ج ۲ ص ۱۴)

علامہ سید اوسمی نے روح المعانی میں تفسیر سورج کی ہے کہ :

”الفلك عنبر السماء“ یعنی فلک آسمان سے غیر ہے۔

ہم کہتے ہیں کہ پروردگار نے آسمانوں کے وجود اور تعداد سے انکار کیا ہے اور یہ قرآن حکیم کے صریح  
نصوص کی تکذیب ہے۔ مذکورہ آیت کا صحیح ترجمہ یہ ہے : ”پھر قصد کیا آسمان کی طرف سوٹیک کر  
ان کو سات، آسمان۔“

سائینس دان بھی آسمان کے وجود سے انکار نہیں کرتے، وہ صرف یہ کہتے ہیں کہ رصد گاہوں کے  
ذریعے ہماری نظر دس کھرب میل نورمی سال بلندیوں تک پہنچتی ہے۔ اس مقام پر سفید اجسام ہمیں نظر  
رہے ہیں جو اوپر چڑھتے جا رہے ہیں ہم کہتے ہیں کہ سائینس دانوں کی نظر ابھی آسمان تک نہیں پہنچی ہے کہوں  
وہ ان کے منتہائے نظر سے بہت دور بلندیوں پر واقع ہے۔ اور ابھی تک سائینس دانوں نے ایسی دو  
ایجاد نہیں کی جس کے ذریعے دس کھرب میل نورمی سال سے اوپر ان کو اجرام سماوی نظر آئیں اور اس دعویٰ  
کی دلیل کہ آسمان تمام اجرام فلکی کے اوپر واقع ہیں۔ یہ آیت کریمہ ہے : **وَجَعَلْنَا السَّمَاءَ سَقْفًا مَحْفُوظًا**  
یعنی ہم نے آسمان کو ایک محفوظ چھت بنا دیا ہے۔

اور ظاہر ہے کہ کسی عمارت کی چھت اسکی سب دیواروں اور ستونوں کے اوپر ہوتی ہے۔ حضرت  
ابن عباسؓ کی روایت سے ثابت ہے کہ تمام ستارے زمین و آسمان کے درمیان (خلا) میں واقع ہیں۔  
(بحوالہ تفسیر عربی)

(۴) آدم اور ملائکہ کے وجود سے انکار | **وَإِذْ قَالَ رَبُّكَ لِلْمَلٰئِكَةِ إِنِّي جَاعِلٌ فِي الْأَرْضِ خَلِيفَةً ط**  
(بقرہ ۳۰) جب زندگی اپنے ارتقائی منازل طے کرتی ہوئی پیکر انسانی میں پہنچی۔ اور مشیت کے پروگرام کے  
مطابق وہ وقت آیا کہ اپنے سے پہلی آبادیوں کی جگہ زمین میں آباد ہو۔ (مفہوم القرآن ص ۱۲)

اس آیت کے معنی اور مفہوم کو بدل دیا گیا ہے۔ آیت کا اصلی ترجمہ یہ ہے :

” اور جب کہا تیرے رب نے فرشتوں کو کہ میں بنانے والا ہوں زمین میں ایک نائب“

۶، قَالُوا أَنَجْعَلُ فِيهَا مَنْ يُفْسِدُ فِيهَا (بقرہ ۳۰) تو کائناتی قوتوں کو اس پر تعجب ہوا۔ اس لئے کہ سے پہلے کائنات میں کوئی ایسی مخلوق نہیں تھی جسے تو انہیں خداوندی سے نبال سرتابی ہوں (مفہوم القرآن ص ۱۲) پرویز آیتوں کے مفہوم اور معانی میں مسلسل تحریف و تبدیل کر رہا ہے۔ اس آیت کا اصلی ترجمہ یہ ہے :  
شعروں نے کہا کیا قائم کرتا ہے تو زمین میں اس کو جو فساد کرے اس میں۔

۷، وَخَلَقْنَا آدَمَ الْأَنْثَاءَ كُلَّهَا۔ (۲۱) انسان میں اس امر کی امکانی استدعا رکھ دی گئی تھی کہ یہ ذہن کا علم حاصل کر سکے۔ بس کے مطابق مختلف اشیاء سرگرم عمل ہیں (مفہوم ص ۱۲)  
آیت کا پرویزی مفہوم آپ نے دیکھا۔ اب اس کا اصلی ترجمہ دیکھئے : ”اور سکھلا دئے اللہ نے آدم کو چیزوں کے نام۔“

۸، ثُمَّ عَزَمْنَاهُمْ عَلَى الْمَلَائِكَةِ فَقَالَ أَنبَشُونِي بِأَسْمَاءِ هَؤُلَاءِ (۲۱) چنانچہ ان کائناتی قوتوں کو کہا گیا کہ اگر تم اپنے خیال میں سچے ہو کہ یہ جدید مخلوق تمہارے مقابلے میں فروتر ہیں، تو بتاؤ تمہیں یہ استفادہ ہے (مفہوم القرآن ص ۱۲)

پرویز کے جعلی مفہوم کے بعد اب آیت کا اصلی مفہوم ملاحظہ ہو۔ : ”پھر ان سب چیزوں کو فرشتوں سے ماننے کیا۔ پھر فرمایا مجھے ان کے نام بتاؤ اگر تم سچے ہو۔“

۹، قَالَ يَا آدَمُ ابْنُهَا بِأَسْمَاءِ هَؤُلَاءِ (۲۱) جب اس طرح انسانی ممکنات کی یہ پہلی جھلک ان ماننے آگئی، تو ان سے کہا گیا کہ ہم کائنات اور اس میں پیدا کی جانے والی مخلوق کے معلق وہ کچھ جانتے رہتے ہیں نگاہوں سے پوشیدہ ہوتا ہے۔ دوسری ہم یہ بھی جانتے ہیں کہ تم سے ہر دست کیا کچھ ظہور میں ہے اور تمہاری مضمر صلاحیتیں کیا ہیں جن کی نمود انسان کے لاشعور ہوتی۔ (مفہوم ص ۱۲)  
اس مفہوم باطلہ کے مقابلے میں اب آیت کا اصلی اور صحیح مفہوم ملاحظہ ہو۔ ”فرمایا اے آدم فرشتوں

۱۰، چیزوں کے نام بتاؤ۔“  
۱۱، وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا الْإِبْلِيسَ ط (۲۱) اس پر کائناتی قوتیں سب مان کے سامنے جھک گئیں۔ لیکن ایک چیز ایسی بھی تھی جس نے اس کے سامنے جھکنے سے انکار کر دیا۔ نے سرکشی اختیار کی۔ یہ تھے انسان کے خود اپنے جذبات جس کے غالب آجانے سے اسکی عقل و فکر بے ہو جاتی ہے۔ اور اتنی بڑی قوتوں کا مالک خود اپنے لاشعور سے بے بس ہو جاتا ہے اور اسی پر چاروں سے مایوسیوں چھا جاتی ہیں۔ (مفہوم ص ۱۲)

یہ معنی آیت کا جعلی مفہوم جو پرویز کا خود ساختہ اور طبعی اور ہے۔ اب آیت مذکورہ کا اصلی مفہوم دیکھئے

”اور جب ہم نے فرشتوں کو حکم دیا کہ آدم کو سجدہ کرو، تو سب سجدے میں گر پڑے مگر شیطان نے سب نہیں کیا۔“

**تبصرہ** | مذکورہ آیتوں میں حضرت آدم علیہ السلام کی پیدائش اور ان کے مسجود بلانکہ بنتے کا تفصیلاً ذکر ہے۔ لیکن پرویز ان صریح الدلائل آیتوں کے اصلی اور حقیقی معانی سے انکار کرتا ہے اور ان کی جگہ آیا کر یہ کہ اپنے من گھڑت معانی کا جامہ پہنا رہا ہے۔ دراصل پرویز آدم علیہ السلام اور بلانکہ کے وجود سے انکار ہے۔ اور اسی طرح ابلیس کے وجود کا بھی منکر ہے۔ ہم یہاں اسکی ایک کتاب ”ابلیس و آدم“ سے دو اقتبا پیش کر رہے ہیں جس سے ان کی ذہنیت اور بھی بے نقاب ہو جاتی ہے۔

(۱۰) یہ تو ہم پہلے باب میں دیکھ چکے ہیں کہ انسان کی پیدائش کس طول طویل سلسلہ ارتقاء کے ماتحت ہوئی ہے اور اس سلسلہ ارتقاء کے بعد کسی ایک فرد کی تخلیق نہیں ہوئی، بلکہ ایک نوع کی تخلیق ہوئی۔ نوع انسانی کہا گیا ہے۔ لہذا آدم سے یہ مراد نہیں کہ وہ سب سے پہلا انسان تھا جو کسی نہ کسی طرح یوں بنا دیا گیا تھا اور اس سے پھر نسل انسانی آگے بڑھی۔ بلکہ آدم سے مراد ہے قصہ آدم خود آدمی کی سرگذشت ہے نہ کہ کسی خاص فرد کی داستان زندگی۔ بابا آدم اور اماں تو احوال کا تصور بائبل کا تصور ہے۔ قرآن کا ہند قرآن نے آدمی کی سرگذشت کو تمثیلی رنگ میں بیان کیا ہے تاکہ مجرد حقیقتیں تشبیہات کے لباس میں آسکیں۔ (ابلیس و آدم ص ۶۴)

(۱۱) ہمارے ہاں عام طور پر جو عقیدہ مروج ہے کہ خدا نے آدم کو اپنا خلیفہ بنایا۔ یعنی آدم خلیفہ فی الارض ہے۔ اس عقیدے کی کوئی سند نہیں اور نہ ہی ہو سکتی ہے۔ اس لئے کہ جیسا کہ ہم دیکھ چکے ہیں خلیفہ کے ہیں کسی کا جانشین۔ اس لئے خدا کا جانشین ہونا نہ صرف مضحکہ خیز بلکہ گمراہ کن ہے۔ (ابلیس و آدم ص ۹۳)

ان عبارتوں سے معلوم ہوا کہ پرویز آدم علیہ السلام کے وجود اور ان کی خلافت و نبوت سب سے مذکور ہے اور اس عقیدے کو مضحکہ خیز اور گمراہ کن قرار دے رہا ہے جب کہ یہ حقائق قرآن حکیم ہی سے روزگار کی طرح عیاں ہیں۔ آدم علیہ السلام کی خلافت تو آیت ”اِنِّیْ جَاعِلٌ فِی الْاَرْضِ خَلِیْفَۃً ط“ سے ثابت ہے اور داؤد علیہ السلام کی خلافت بھی قرآن مجید سے ثابت ہے جبکہ اللہ تعالیٰ نے انہیں فرمایا۔ یٰۤاٰدُۡرَآءُ جَعَلْنَاکَ خَلِیْفَۃً فِی الْاَرْضِ“ یعنی اے داؤد ہم نے تم کو زمین میں اپنا خلیفہ بنایا اور یہ انسان کو مکرم و تمجیل ہے کہ اللہ تعالیٰ نے اسے اپنی نیابت کا اعزاز عطا فرمایا۔ انسان اللہ کی ذات کی نیابت نہ کرنا بلکہ اسکی صفات کا مظہر بن کر صفات کی نیابت کر رہا ہے۔ خلافت سے مراد خلافت الہیہ یعنی حکوم الہیہ کا قیام ہے۔ اور زمین اور انسانی زندگی سے متعلق تمام امور کا انتظام عدل و انصاف سے قائم کرنا



لیکن پرویز بڑی جسارت کے ساتھ قرآن مجید کے بیان کردہ حقائق سے نہ صرف انکار کر رہا ہے بلکہ نہیں مضحکہ خیز اور گمراہ کن قرار دے رہا ہے۔

ہی آدم علیہ السلام کی نبوت تو وہ قرآن کی نص صریح سے ثابت ہے۔ فرمایا: **إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَالْعِيسَىٰ ابْنَ مَرْيَمَ** (آل عمران ۳۳) ترجمہ: بیشک اللہ نے ہم اور نوح کو اور اولاد ابراہیم اور اولاد عمران کو سارے دنیا جہاں پر برگزیدہ کیا ہے۔

اس آیت میں جس طرح لفظ **اصطفیٰ** "حضرت نوح، حضرت ابراہیم اور آل عمران کے لئے استعمال فرمایا۔ اسی طرح آدم علیہ السلام کے لئے بھی یہ لفظ استعمال ہوا ہے۔ جو حضرت آدم علیہ السلام کی نبوت واضح ترین دلیل ہے۔ اور ایک پیغمبر کی نبوت سے انکار کرنا خود قرآن مجید کی رو سے موجب کفر ہے۔ **لَقَدْ بَيَّنَّا بَيْنَ أَحَدٍ مِّنَ آلِ إِبْرَاهِيمَ** (بقرہ ۲۰۵) ترجمہ۔ ہم اس کے پیغمبروں میں کسی میں تفریق نہیں کرتے ہی پیغمبر کو مانیں کسی کو نہ مانیں۔"

واضح نصوص قرآنی سے ثابت ہے کہ آدم علیہ السلام مٹی سے پیدا کئے گئے تھے۔ اور اسی انسان اولیٰ اور ظہور فرد کی حیثیت سے ہوا تھا جس سے بعد میں اسکی زوجہ حضرت حوا کی تخلیق ہوئی اور آگے سے نسل انسانی پھیلی۔ لیکن پرویز قرآن کی اس بیان کردہ حقیقت کو بڑی جسارت کیساتھ جھٹلا رہا۔ اور فلسفہ جدید کے ارتقائی تصور پر ایمان رکھتے ہوئے کہتا ہے کہ:

"انسان اول کوئی ایک فرد نہ تھا بلکہ یکبارگی نوع انسانی کی تخلیق ہوئی جس کا مطلب یہ ہے کہ بارہائی افراد انسانی ظہور میں آئے۔ اور پھر ان افراد سے نسل انسانی پھیلی۔ لیکن چونکہ "درد و غم و راحا فظہ ناشد" لئے پرویز "مفہوم القرآن" میں آیت ذیل کی تفسیر میں لکھتا ہے:

"خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا

كَثِيرًا وَنِسَاءً (سورہ نساء آیت ۱)

اے نوع انسانی! اپنے نشوونما واسے کے قانون کی نگہداشت کرو جس نے تمہاری پیدائش کی۔ ایک جراثیم زندگی سے کی۔ زان بعد یہ جراثیم دو حصوں میں تقسیم ہو گیا جس سے نر و مادہ کی تقسیم میں آئی اور یوں نر و مادہ کے اختلاط سے اُس نے کرۂ ارض پر کثیر آبادی پھیلا دی۔ جو مردوں اور عورتوں متل ہے۔ (مفہوم القرآن ص ۱۷۵)

ہم دیکھ چکے ہیں کہ پہلے پرویز نے یہ کہا تھا کہ تخلیق انسانی کی ابتدا میں ایک یا دو انسان ظہور میں آئے تھے بلکہ ایک نوع کی تخلیق ہوئی۔ یعنی نوع انسانی کے کسی افراد کی یکبارگی تخلیق ہوئی اور اب مندرجہ بالا

آیت کی تشریح کرتے ہوئے کہتا ہے کہ انسانی پیدائش کی ابتداء ایک جرثومہ زندگی سے ہوئی، زال بعد یہ جرثومہ دو حصوں میں بٹ گیا۔ جس سے نر مادہ وجود میں آئے۔ بہر حال طبیعات اور فلسفہ جدید پر ایمان رکھنے والے لوگوں کا یہی حال ہوتا ہے۔ کہ وہ تذبذب، تضاد اور ژولیدگئی فکر کا شکار ہوتے ہیں۔ اور ان کے خیالات و مفروضات میں یک رنگی نہیں ہوتی اور ان کو ثبات و استقامت نصیب نہیں ہوتی۔ مذکورہ آیت کا جو مطلب اس نے بیان کیا ہے۔ آیت کے الفاظ اس کے متحمل نہیں ہیں۔ پرویز اس آیت کی تکذیب اور انکار دونوں کا مجرم ہے۔

اب پرویز کا ایک اور تضاد ملاحظہ ہو جس میں اس نے کہا ہے کہ انسانوں کی پیدائش ذراتِ خاکی سے ہوئی۔ چنانچہ وہ لکھتا ہے :

”خاک کے ذرات ارتقائی منازل طے کر کے انسانی صورت میں متشکل ہوئے۔ انسان اپنی نیم حیوانی اور نیم انسانی زندگی کے مراحل طے کر کے اس مقام تک پہنچا جہاں سے آپس میں مل جل کر رہنا تھا۔ (ابلیس و آدم ص ۱۰۵)“

سچ ہے قرآن مجید کے سراطِ مستقیم سے بھٹکنے والوں کا انجام یہی ہوتا ہے کہ ان کے خیالات پریشان میں تذبذب اور تضاد ہوتا ہے اور وہ کسی ایک نقطے پر ثابت قدم نہیں رہتے۔ بہر حال پرویز کے مفہومات اور مفروضات سے یہ معلوم ہوا کہ قرآن حکیم نے انسانِ اول یعنی آدم علیہ السلام کی آفرینش کے بارے میں جو واضح اور صریح ارشادات فرمائے ہیں ان سے اس کو شدید انکار ہے۔ قرآن حکیم صاف کہتا ہے کہ انسانِ اول آدم علیہ السلام ایک فرد تھا جس کی تخلیق مٹی سے ہوئی :

”خَلَقْنَا مِنْ تَرَابٍ ثُمَّ قَالَ لَهُ كُنْ فَيَكُونُ ط (آل عمران ۵۹) ترجمہ : بنایا آدم کو مٹی سے پھر کہا اس کو کہ ہو جاوہ ہو گیا۔“

آیت مذکورہ کے بعد متصل آیت یہ ہے : الْحَقُّ مِنْ رَبِّكَ فَلَا تَكْفُرْنَ مِنَ الْمُمْتَرِينَ ط (۱)

ترجمہ : حق وہ ہے جو تیرا رب کہے۔ پھر تو مت رہ شک کرنے والوں سے۔“

مطلب یہ کہ آدم علیہ السلام کی پیدائش کے متعلق اللہ تعالیٰ کی وہی ہوئی خبر سچ اور برحق ہے۔ پس جس کے دل میں ذرہ بھر بھی ایمان موجود ہو۔ وہ حق تعالیٰ کی وہی ہوئی خبر میں شک تو ایک طرف ادنیٰ تردید بھی نہیں کر سکتا۔ اور اس سے انکار تو بڑی بات ہے۔ لیکن ہم نے پرویز کی تلبیسات سے معلوم کر لیا کہ وہ قرآن کی بتلائی ہوئی حقیقتِ ثابتہ میں شک کی بجائے اس سے صاف انکار کر رکھا ہے۔ اور اس کے جھٹلانے کا مرتکب ہے۔ ایک دوسری آیت میں صاف کہا گیا ہے کہ انسانی تخلیق کی ابتداء

گارے سے ہوئی، چنانچہ فرمایا: وَبَدَأَ خَلْقَ الْإِنْسَانِ مِنْ طِينٍ ثُمَّ جَعَلَ نَسْلَهُ مِنْ مَّاءٍ مَّحْضٍ (المسجدہ ۷) ترجمہ: اور انسان کی پیدائش کی ابتداء ایک گارے سے شروع کی پھر اسکی نسل پختے ہوئے بے قدر پانی سے بنائی۔

یہ آیت کریمہ برہان قاطع ہے، پرویز اور ہچوں قسم کے لوگوں پر جو انسانی تخلیق کی ابتداء جرثومہ حیات یا ذراتِ خاکی سے بتاتے ہیں۔ یا ایک انسان کی بجائے بیک وقت نوع انسانی کی پیدائش کے قائل ہیں۔ قرآن مجید میں بیشمار مقامات میں آدم علیہ السلام اور ان کا ذکر کیا ہے۔ لیکن پرویز کو ان تمام آیات کے مدلولات اور حقائق سے انکار ہے۔ اور ان میں طفلانہ مضحکہ نیز اور تمسخر انگیز تحریفیات اور تلبیسات کی ہیں۔ زمانہ رسالت اور عہد صحابہ سے لیکر اس وقت تک تمام امت مسلمہ کے جو قرآنی عقائد چلے آ رہے ہیں ان کو نہایت بیدردی سے مجروح کیا ہے اور قرآن مجید کو اپنی تحریفیات اور دماغی اختراعات کا تختہ مشق بنایا ہے۔ حضرت حافظ شیرازیؒ نے فرمایا ہے

حافظاے خور و رندی کن و خوش باش دے

دام تزد ویر مکن چوں دگر اں قرآن را

لیکن ظاہر ہے کہ پرویز قرآن کو دام تزد ویر کے طور پر پیش کر رہا ہے۔ اور اس کے مدلولات اور حقیقی معنومات میں بڑی جرات اور بے خوفی کے ساتھ رد و بدل کر رہا ہے۔

(مسلسلہ)

تالیف: حضرت مولانا محمد عاشق الہی صاحب دہلی صاحب دہلی

المعروف بہ

## خاتم النبیین

معارف اسلامیہ

مکتبۃ دارالعلوم دہلی

پتہ: ۱۳۲، پٹنہ

تلفون: ۱۰۶۲

صفحہ: ۱۰۶۲

مختصر بیانات

● غور کیا کہ سال سے تین تین سو

● عادت نبویؐ کی تشریح

● اتنی باریک بینی سے اس بات کا خیال کیا گیا ہے کہ

● ان کو روایت کرنے والی صحابی خاتم النبیین ہیں۔

● تشریح عادت نبویؐ کی تین تین سو

● ہر روز کے حکم و سزا کا اسلام کے عہدِ اول سے لے کر آج تک

● (نہایت دقیق)

● ہندو پارہیہ، عیسائی، مسلمان، سکھ، جین، اور آسامی زبان


● میں زندگی کے ہر مرحلے میں رہنا خواہیں اسلام کے لئے

● پیش کیا ہے۔

بہترین لباس تقویٰ کا لباس ہے

# بِسْمِ اللّٰهِ الرَّحْمٰنِ الرَّحِیْمِ

# بِسْمِ اللّٰهِ الرَّحْمٰنِ الرَّحِیْمِ



بِسْمِ اللّٰهِ الرَّحْمٰنِ الرَّحِیْمِ